

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ പദ്മരാഗപദ്ധതിഃ സപ്തദശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

॥ പദ്മരാഗപദ്ധതിഃ സപ്തദശീ ॥

ശ്രീമാൻ വേങ്കടനാഥാർയഃ കവിതാർകികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ॥

പ്രപദ്യേ രംഗനാഥസ്യ

പാദുകാം പദ്മരാഗിണീം |

പദൈകനിയതാം തസ്യ

പദ്മവാസാമിവാപരാം ॥ 17.1 ॥

അതിവാങ്മനസം വിചിന്ത്യ ശൗരേഃ

പദരക്ഷേ ! പദപദ്മസൗകുമാർയം |

പരിപുഷ്യസി പദ്മരാഗഭാസാ

പദവീമാഹിതപൽലവാമിവ ത്വം ॥ 17.2 ॥

പദപൽലവസംഗിഭിഃ പ്രദീപ്തൈഃ

അധികോൽലാസിഭിരംബ ! പദ്മരാഗൈഃ |

അനലേ ശയനം ക്വചിൻമുരാരേഃ

അവിസംവാദയസിവ പാദുകേ ! ത്വം ॥ 17.3 ॥

വിവൃണോതി രംഗപതിരത്നപാദുകേ !

ത്വയി പദ്മരാഗമണിപദ്ധതിഃ ശൂഭാ |

നിബിഡോരുസംഘടനപീഡനക്ഷരൻ

മധുകൈടദക്ഷതജപങ്കവാസനാം ॥ 17.4 ॥

പ്രതിയന്തി രംഗപതിപാദുകേ ! ജനാഃ
 തവ പദ്മരാഗമണിരശ്ശിസന്തതിം |
 അഭിജ്ജുഷാമം ത്വദനുഭാവഖണ്ഡിതാത്
 അഘസഞ്ചയാദ്വിഗളിതാമസ്യുക്തഛരാം || 17.5 ||

പശ്യന്തി രംഗേശ്വരപാദുകേ ! ത്യാം
 പൗരാംഗനാഃ സ്തർശിതരാഗബന്ധാം |
 ശൃംഗാരയോനേർജ്ജ്വലനസ്യ ദീപ്തൈഃ
 അംഗാരജ്വാലൈരിവ പദ്മരാഗൈഃ || 17.6 ||

അവൈമി ദോഷാപഗമസ്യ ഹേതും
 തമോപഹാം സംഭൃതപദ്മരാഗാം |
 അശേഷവന്ദ്യാം മണിപാദുകേ ! ത്യാം
 രംഗേശസൂര്യോദയപൂർവസന്ധ്യാം || 17.7 ||

അവാപ്യ പാദാവനി ! രംഗഭർതുഃ
 പാദാംബുജേ പൽലവസംസ്കരാദാം |
 ത്വത്പദ്മരാഗദ്യുതയോ ഭജന്തേ
 കാലാനലത്വം കലുഷാംബുധേർനഃ || 17.8 ||

നിസർഗസിദ്ധം മണിപാദരക്ഷേ !
 ദേവസ്യ രംഗാവസഥപ്രിയസ്യ |
 ബാലാർകവർണാഃ പദപദ്മരാഗം
 ത്വത്പദ്മരാഗാഃ പുനരുക്തയന്തി || 17.9 ||

പദേന വിശ്വം മണിപാദരക്ഷേ !
 പത്യാ സമം പാലയതോ മൂരാദേഃ |
 യശഃ പയോധൗ പരികൽപയന്തി
 പ്രവാളശോഭാം തവ പദ്മരാഗാഃ || 17.10 ||

അർചിഷ്ഠതീ കാഞ്ചനപാദരക്ഷേ !
 പ്രസ്തുതീ തേ പാടലരത്നപക്തിഃ |
 രേഖാരമാംഗസ്യ മഹഃ പ്രപഞ്ചം
 രംഗേശപാദാംബുജമധ്യഭാജഃ || 17.11 ||

ത്യയൈവ പാദാവനി ! ശോണരതൈഃ
 ബാലാതപം നൂനമുദീരയന്ത്യാ |
 പദ്മാപതേഃ പാദതലപ്രരൂഢം
 രേഖാംബുജം നിത്യമഭൂദനിദ്രം || 17.12 ||

നിത്യം നിജാലോകപഥം ഗതാനാം
 ശ്രേയോ ദിശന്തിം ശ്രീതപദ്മരാഗാം |
 മഹീയസീം മാധവപാദരക്ഷേ !
 മന്യാമഹേ മംഗളദേവതാം ത്യാം || 17.13 ||

ദേവസ്യ രംഗരസികസ്യ വിഹാരഹേതോഃ
 ആത്മാനമംഘ്രികമലേ വിനിവേദ്യ പൂർവം |
 പ്രായോ നിവേദയസി ശോണമണിപ്രകാശൈഃ
 പ്രത്യുഷപദ്മകലികാം പദരക്ഷിണി ! ത്യാം || 17.14 ||

പ്രത്യങ്മയസ്യ ഹവിഷഃ പ്രണവേന ദേവി !
 പ്രക്ഷേപണായ പരമാർഥവിദാം മുനീനാം |
 പ്രാജ്യാം മുകുന്ദചരണാവനി ! പദ്മരാഗൈഃ
 പര്യായപാവകശിഖാം ഭവതീം പ്രതീമഃ || 17.15 ||

സമ്പദ്യതേ തവ പാദാവനി ! പദ്മരാഗൈഃ
 പ്രസ്ഥാനമാംഗളികഹോമഹുതാശനശ്രീഃ |
 ക്ഷീരാഹുതിർഭവതി യത്ര വികൽപഗംഗാ
 രംഗേശ്വരസ്യ രൂചിരാ നഖരശ്ചിധാരാ || 17.16 ||

ആമുഞ്ചതാമരുണയാവകപങ്കലക്ഷ്മീം
 ശോണാശ്ശനാം തവ പദാവനി ! കാന്തിയോഗാത് |
 പദ്മാസഹായപദപദ്മനവാഃ ശ്രയന്തേ
 സന്ധ്യാനുരഞ്ജിതസുധാകരബിംബശോഭാം || 17.17 ||

സ്ഥാനേ തവാച്യുതപദാവനി ! പദ്മരാഗാഃ
 തേജോമയാഃ പ്രശമയന്തി തമോ മദീയം |
 ചിത്രം തദേതദിഹ യജ്ജനയന്തി നിത്യം
 രാഗാത്മകേന മഹസാ രജസോ നിവൃത്തിം || 17.18 ||

പദ്മാകരാന്തരവികാസിനി രംഗഭർതുഃ
 പീത്യാ പദാവനി ! മധുനി പദാരവിന്ദേ |
 ശോണോപലദ്യുതിമയീം സുഭഗപ്രചാരാം
 മന്ദയേ ബിഭർഷി മഹതീം മദരാഗശോഭാം || 17.19 ||

പാദാവനി ! പ്രസൂമരസ്യ കലേർയുഗസ്യ
 പ്രായേണ സമ്പ്രതി നിവാരയിതും പ്രവേശം |
 ശ്രീരംഗസീമ്നി തവ ശോണമണിപ്രസൂതഃ
 പ്രാകാരമഗ്നിമയമാരഭതേ പ്രകാശഃ || 17.20 ||

ലീലാഗൃഹാന്തരവിഹാരിണി രംഗനാഥേ
 ലാക്ഷാരസൈരരുണരത്നമയുഖലകൈഷ്യഃ |
 പ്രായേണ രഞ്ജയതി പാദസരോജയുഥം
 സൈരന്ധ്രികേവ ഭവതീ മണിപാദരക്ഷേ ! || 17.21 ||

രംഗേശിതുർവിഹരതോ മണിപാദരക്ഷേ !
 രഥ്യാന്തരേ സുമനസഃ പരികീര്യമാണാഃ |
 ത്വത്പദ്മരാഗകിരണച്ഛൂരണാദ്ഭജന്തേ
 സന്ധ്യാതപാന്തരിതതാരകപക്തിലക്ഷ്മീം || 17.22 ||

രംഗാധിരാജപദരക്ഷിണി ! ബിഭ്രതസ്ത്യാം
 ഗംഗാതരംഗവിമലേ ഗിരിശസ്യ മൗളൗ |
 സംവർധയന്തി മഹസാ തവ പദ്മരാഗാഃ
 ശൈലാത്മജാചരണയാവകപങ്കലക്ഷ്മീം || 17.23 ||

ശരണമുപഗതാനാം ശർവരീം മോഹരൂപാം
 ശമയിതുമുദയസ്ഥാൻമൻമഹേ ബാലസൂർയാൻ |
 പദസരസിജയോഗാദ്രംഗനാഥസ്യ ഭൂയഃ
 പരിണമദരുണിക്ലഃ പാദുകേ ! പദ്മരാഗാൻ || 17.24 ||

ഹരിപദരുചിരാണാം പാദുകേ ! താവകാനാം
 അരുണമണിഗണാനാം നൂനമർധേന്ദുമൗളിഃ |
 പ്രണതിസമയലഗ്നാം വാസനാമേവ ധത്തേ
 കളമകണിശകാന്തിസ്പർധിനീഭിർജടാഭിഃ || 17.25 ||

പ്രതിവിഹരണമേതേ പാദുകേ ! രംഗഭർതുഃ
 പദകമലസഗന്ധാഃ പദ്മരാഗാസ്ത്വദീയാഃ |
 തരുണതപനമൈത്രീമുദ്യഹദ്ഭിർമയൂഖൈഃ
 സ്ഥലകമലവിഭൂതിം സ്ഥാപയന്ത്യവ്യവസ്ഥാം || 17.26 ||

അയമനിതരഭോഗാൻ രഞ്ജയൻ വീതരാഗാൻ
 അരുണമണിഗണാനാം താവകാനാം പ്രകാശഃ |
 മധുരിപുപദരക്ഷേ ! മക്ഷു ജാജ്വൽയമാനഃ
 ശലഭയതി ജനാനാം ശാശ്വതം പാപരാശിം || 17.27 ||

പ്രചുരനിഗമഗന്ധാഃ പാദുകേ ! രംഗഭർതുഃ
 പദകമലസമൃദ്ധിം പ്രത്യഹം ഭാവയന്തഃ |
 ദധതി ശകലയന്തോ ഗാവ്യമന്തസ്തമിസ്രം
 സമുചിതമരുണത്വം താവകാഃ പദ്മരാഗാഃ || 17.28 ||

ലക്ഷാലക്ഷീമധരരുചകേ രംഗിണഃ പാദരക്ഷേ !

വക്ത്രാമഭോജേ മദപരിണതിം പദ്മരാഗദ്യുതിസ്തേ |
കർണോപാന്തേ കിസലയരുചിം ദേവി ! സേവാനതാനാം
സീമന്തേ ച ത്രിദശസുദ്യശാം സൗതി സിന്ദൂരശോഭാം || 17.29 ||

അരുണമണയസ്തവൈതേ

ഹരിപദരാഗേണ ലബ്ധമഹിമാനഃ |
ഗമയന്തി ചരണരക്ഷേ !
ദ്യുമണിഗണം ജ്യോതിരിംഖണതാം || 17.30 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേദേകടനാമസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ പദ്മരാഗപദ്ധതിഃ സപ്തദശീ ||
കവിതാർകികസിംഹായ കൽയാണഗുണശാലിനേ |
ശ്രീമതേ വേകടേശായ വേദാന്തഗുരവേ നമഃ ||